

# తిమోతికి వ్రాసిన రెండవ లేఖ

**1** పాలు నుండి నా ప్రీయమైన కుమారుడు తిమోతికి వ్రాయడమేమనగా మన తొండ్రీయెన దేవుని నుండి, మన ప్రభువైన యేసు క్రీస్తు నుండి నీకు కృప, దయ, శాంతి లభించుగాక!

<sup>2</sup>నేను దేవ్యానుసారం యేసు క్రీస్తుకు అపొస్తలుడనయ్యాను. దేవుడు వాగ్దానము చేసిన అనంతజీవితము యేసు క్రీస్తు వలన సంభవిస్తుంది. దాని కారణముగా నేను అపొస్తలుడనయ్యాను.

### విశ్వాసంలో ఉండండి

<sup>3</sup>నేను నిష్కల్మష హృదయంతో నా పూర్వీకుల దేవునికి సేవచేస్తూ కృతజ్ఞుడనయ్యాను. రాతింబ గళ్లు నికొకటము పెట్టుకోని నీ కోసం ప్రార్థిస్తూ ఉంటాను. <sup>4</sup>నీలాంటి వాణ్ణి నాకు యిచ్చినందుకు నేను దేవునికి ఎంతో కృతజ్ఞుణ్ణి. నీ కన్నీళ్లు జ్ఞాపకం వస్తున్నాయి. నిన్ను చూడాలని పిస్తుంది. నిన్ను చూసాక నా మనస్సు ఆనందంతో నిండిపోతుంది. <sup>5</sup>నీలో ఉన్న నిజమైన విశ్వాసం నాకు జ్ఞాపకము ఉంది. అటువంటి విశ్వాసం మీ అమ్మమ్మ లోయలోనూ ఉండేది. నీ తల్లి యునీకేలో కూడా ఉండేది. నీలో కూడా అలాంటిది ఉందని సంపూర్ణంగా విశ్వసిస్తున్నాను. <sup>6</sup>అందుకోసం, నా చేతులు నీ తలపై ఉంచడం వల్ల నీకు దేవుడు యిచ్చిన వరాన్ని ఉపయోగిస్తూ ఉండుమని నీకు జ్ఞాపకం చేస్తున్నాను. <sup>7</sup>దేవుడు మనకు పిరికి ఆత్మను ఇవ్వలేదు. ఆయన మనకు శక్తి, ప్రేమ, స్వయం క్రమశిక్షణగల ఆత్మనిచ్చాడు.

<sup>8</sup>కనుక ప్రభువును గురించి చెప్పవలసి వచ్చినప్పుడు గాని, అతని ఖైదీనైన నా విషయము చెప్పవలసి వచ్చినప్పుడు గాని సేగ్గుపడకుము. దానికి మారుగా దేవుడు ఇచ్చిన శక్తిని ఉపయోగించి, సువార్త కోసం నాతో కలిసి కష్టాలు అనుభవించుము. <sup>9</sup>దేవుడు మనల్ని రక్షించి తన ప్రజలుగా మాత్రమే ఉండటానికి పిలిచాడు. మనము చేసిన పనులను బట్టి ఆయన ఇలా చేయలేదు. కాని ఇది కేవలం ఆయన అనుగ్రహంవల్ల, ఆయన ఉద్దేశానుసారం చేసాడు. దేవుడు కాలానికి ముందే యేసు క్రీస్తు ద్వారా మనకు అనుగ్రహాన్ని ప్రసాదించాడు. <sup>10</sup>కాని ఇప్పుడు మన రక్షకుడైన యేసు క్రీస్తు వచ్చి దాన్ని మనకు వ్యక్తము చేసాడు. ఈయన తన సువార్త ద్వారా మరణాన్ని నిర్మూలించి అనంత జీవితాన్ని, అమరత్వాన్ని వెలుగులోకి తెచ్చాడు. <sup>11</sup>ఈ సువార్తను ప్రకటించటానికి, నన్ను వార్తాహరునిగానూ, అపొస్తలునిగానూ, ఉపాధ్యాయునిగానూ నియ

మించాడు. <sup>12</sup>ఆ కారణంగా నేను ప్రస్తుతం కష్టాలు అనుభవిస్తున్నాను. అందుకు నేను సిగ్గుపడను. ఎందుకంటే నేను విశ్వసించిన వాణ్ణి గురించి నాకు బాగా తెలుసు. ఆ రాసున్న రోజు దాకా ఆయన నాకు అప్పగించిన దాన్ని, కాపాడుతాడని నాకు విశ్వాసం ఉంది. <sup>13</sup>నేను నీకు బోధించిన ఉపదేశాలను ఆదర్శంగా పెట్టుకో. యేసు క్రీస్తులో వాటిని విశ్వాసంతో, ప్రేమతో వాటిని మార్గదర్శకం ఉంచుకో.

### అనవసరంగా వాదించకండి

<sup>14</sup>దేవుడు దాచమని నీకు అప్పగించిన గొప్ప సత్యాన్ని, మనలో నివసిస్తున్న పరిశుద్ధాత్మ సహాయముతో కాపాడు. <sup>15</sup>అసీయ ప్రాంతములో ఉన్న వాళ్ళంతా నన్ను ఒంటరివాణ్ణి చేసి వెళ్ళిపోయారని నీకు తెలుసు. పుగెల్లు 'హెర్మోగెనే' కూడా నన్ను వదిలి వెళ్ళిపోయారు. <sup>16</sup>నా చేతికి సంకెళ్ళు ఉన్నాయని సంకోచించక 'ఒసేసిఫారు' ఎన్నోసార్లు వచ్చాడు. అది నాకు చాలా ఆనందం కలిగించింది. అతని కుటుంబాన్ని దేవుడు కాపాడు గాక! <sup>17</sup>అంతేకాక అతడు రోములో ఉన్నప్పుడు నేను కనిపించేవరకు నా కోసం కష్టపడి వెతికాడు. <sup>18</sup>ఆ 'రాసున్న రోజున' కని కరము పొందేటట్లు ప్రభువు అతనికి కృప అనుగ్రహించుగాక! నేను ఏసెసులో ఉన్నప్పుడు అతడు నాకు ఎన్నివిధాల సహాయం చేసాడో నీకు బాగా తెలుసు.

**2** నా కుమారుడా! యేసు క్రీస్తులోనున్న కృప ద్వారా బలవంతుడుగా నుండు. <sup>2</sup>నేను బోధించిన వాటిని నీవు విన్నావు. వాటిని నేను అనేకుల సముక్షంలో బోధించాను. ఆ ఉపదేశాలను నీవు నమ్ముగల వాళ్ళకు, యితరులకు బోధించగల సామర్థ్యము ఉన్న వాళ్ళకు అప్పగించు. <sup>3</sup>యేసు క్రీస్తుకు మంచి సె నీకునివేలే, మాతో కలిసి విశ్వాసంతో కష్టాలు సహించు. <sup>4</sup>సె నీకు విగా పని చేసేవాడు సామాన్య ప్రజల విషయాల్లో తలదూర్చుడు. గాని అతడు, తన సె న్యాధిపతిని సంతోష పెట్టడానికి ప్రయత్నిస్తాడు. <sup>5</sup>అదేవిధంగా ఆట పందెంలో పాల్గొనేవాడు ఆ ఆట నియమాల్ని పాటిస్తే కాని విజయం సాధించలేడు. <sup>6</sup>కష్టించి పని చేసే రె తుకు, వచ్చిన పంటలో భాగము అందరి కన్నా ముందు లభిస్తుంది. <sup>7</sup>నేను చెప్పే వాటిని గురించి ఆలోచించు. ప్రభువు నీకు వీలున్నిటిని గురించి తెలుసుకొనే జ్ఞానం కల్గిస్తాడు.

<sup>8</sup>దానిను వంశానికి చెందిన యేసు క్రీస్తు బ్రతికింప బడ్డాడన్న విషయం జ్ఞాపకం పెట్టుకో. ఇదే నేను

బోధించే సువార్త. <sup>9</sup>ఈ సువార్త బోధించటం వల్ల నేను సంకెళ్ళతో నేరస్తుని వలె కష్టాలు అనుభవిస్తున్నాను. కాని దేవుని సందేశానికి సంకెళ్ళు లేవు. <sup>10</sup>కనుకనే, దేవుడు ఎన్నుకొన్న వాళ్ళ కొసం ఈ కష్టాలు సహిస్తున్నాను. యేసు క్రీస్తు వల్ల అభించే రక్షణ, శాశ్వతమైన మహిమ, వాళ్ళకు కూడా అభించాలని నా ఆభిలాష.

<sup>11</sup>ఈ విషయము నమ్ముటానికి యోగ్యమైంది: మనం ఆయనతో సహా మరణిస్తే ఆయనతో కలిసి జీవిస్తాం.

<sup>12</sup> మనం సహిస్తే ఆయనతో కలిసి రాజ్యం చేస్తాం! మనం ఆయన్ని కాదంటే ఆయన మనల్ని కాదంటాడు

<sup>13</sup> మనం నమ్ముతగని వాళ్ళమైనా ఆయన నమ్ముతగినవాడుగానే ఉంటాడు. తన స్వభావానికి వ్యతిరేకంగా ఏదీ చేయలేడు.

**దేవుడు నమ్ముతించిన పనివాడు**

<sup>14</sup>వాళ్ళకు ఈ విషయాలు జ్ఞాపకము చేస్తూ ఉండు. వ్యర్థమైన మాటల్ని గురించి వాదించరాదని దేవుని సమక్షంలో వాళ్ళను వాదించు. అలాంటి వాదనవల్ల ఏ లాభం కలుగుదు. పెగా విన్నవాళ్ళను అది పాడు చేస్తుంది. <sup>15</sup>దేవుని సమక్షంలో ఆయన అంగీకారం పొందే విధంగా నీ కళ్ళకి తగినట్లు కృషి చేయ. అప్పుడు నీవు చేస్తున్న పనికి సిగ్గు పడనవసరం ఉండదు. సత్యాన్ని ప్రకటించు బోధించు. <sup>16</sup>విశ్వాస హీనమైన మాటలు, పనికిరాని మాటలు మాట్టడవద్దు. అలాంటి వాళ్ళు దేవునికి యింకా దూరమైపోతారు. <sup>17</sup>వీళ్ళ బోధన పెక కనిపించని వ్యాధిలా వ్యాపిస్తుంది. హుమనెయి, ఫోతెతు, ఈ గుంపుకు చెందిన వాళ్ళు. <sup>18</sup>వీళ్ళు సత్యాన్ని విడిచి తప్పు దారి పట్టారు. పునరుత్థానం జరిగిపోయిందని చెప్పే కొందరి విశ్వాసాన్ని పాడు చేస్తున్నారు. <sup>19</sup>అయినా, దేవుడు వేసిన పునాది గట్టిది. దాన్ని ఎవ్వరూ కదల్చలేరు. ఈ పునాదిపై, తన వాళ్ళవరో ప్రభువుకు తెలుసు. \* ప్రభువు నామాన్ని అంగీకరించిన ప్రతి ఒక్కడు దుర్మార్గాలు వదిలి వెళ్ళాలి" అని వ్రాయబడి ఉంది.

<sup>20</sup>గొప్ప వాళ్ళ యిండ్రలో వెండి, బంగారు వస్తువులే కాక, చెక్కతో మట్టితో చేయబడిన వస్తువులు కూడా ఉంటాయి. కొన్ని ప్రత్యేక సమయాల్లో ఉపయోగించేవి, మరికొన్ని ప్రతి రోజూ ఉపయోగించేవి. <sup>21</sup>దుర్మార్గాలను వదిలిన వాణ్ణి దేవుడు ప్రత్యేక మైన కార్యాలకు ఉపయోగిస్తాడు. అలాంటి వాడు పవిత్రంగా ఉండే దేవునికి ఉపయోగకరంగా ఉంటాడు. మంచి కార్యాలను చేయటానికి సిద్ధంగా ఉంటాడు.

<sup>22</sup>యవ్వనంలో కలిగి చెడు కోరికలకు దూరంగా ఉండు. ప్రభువును పవిత్ర హృదయంతో కొలిచే వాళ్ళతో కలిసి నీతిని విశ్వాసాన్ని ప్రేమను, శాంతిని అనుసరించు. <sup>23</sup>కొందరు అర్థం లేకుండా మూర్ఖంగా వాదిస్తారు. అవి పోట్లాటలకు దారి తీస్తాయని నీకు

తెలుసు. కనుక అలాంటి వివాదాల్లో పాల్గొనవద్దు. <sup>24</sup>అంతేకాక ప్రభువు సేవకుడు పోట్లాడరాదు. అందరి పట్ల దయ చూపాలి. బోధించ కలిగి ఉండాలి. సహనం ఉండాలి. <sup>25</sup>తనకు వ్యతిరేకంగా మాట్లాడే వాళ్ళకు శాంతంగా బోధించాలి. వాళ్ళ హృదయాలు మార్చి దేవుడు వాళ్ళకు సత్యం తెలుసుకొనే మార్గం చూపిస్తాడని ఆశించాలి. <sup>26</sup>అప్పుడు వాళ్ళకు బుద్ధివచ్చి సత్యాను వేసిన వలనండి తప్పించుకో గలుగతారు. ఎందుకంటే సెతాను వాళ్ళను తన యిచ్చ నెరవేర్చటానికి బందించే పెట్టాడు.

**చివరి కాలపు సంగతులు**

**3** ఈ విషయాలు జ్ఞాపకం పెట్టుకోండి. చివరి రోజులు మోరంగా ఉంటాయి. <sup>2</sup>మునుష్యుల్లో న్నార్థం, ధనంపై ఆశ, గొప్పలు చెప్పుకోవటం, గర్వం, దూషణ, తల్లితండ్రుల పట్ల అవిధేయత, కృతఘ్నత, అపవిత్రత, <sup>3</sup>ప్రేమలేని తనం, క్షమించలేని గుణం, దూషించే గుణం, మనోనిగ్రహం లేకుండుట, మంచిని ప్రేమించకుండుటం, <sup>4</sup>ద్రోహబుద్ధి, దురుసుతనం, అహంభావం, దేవునికంటే సుఖాన్ని ప్రేమించటం. <sup>5</sup>పెకే భక్తిపరుల్లావుండి దాని కళ్ళని అంగీకరించకుండుటం, అలాంటి వాటికి దూరంగా ఉండు. <sup>6</sup>వాళ్ళు యిళ్ళలోకి చొరబడి, దురాశల్లో చిక్కకు పోయి, పాపాలతో జీవిస్తున్న బలహీనమైన మనస్సుగల స్త్రీలను లోబారుచుకొంటారు. <sup>7</sup>ఈ స్త్రీలు ఎప్పుడూ నేర్చుకొంటారు. కాని, సత్యాన్ని గ్రహించ లేకపోతున్నారు. <sup>8</sup>యన్నే, మరియు యింబ్రే అనువారు మోషేను ఎదిరించిన విధంగా వీళ్ళ బుద్ధులు పాడే సత్యాన్ని ఎదిరిస్తున్నారు. మనం నమ్ముతున్న సత్యాన్ని వీళ్ళు నమ్ములేక పోతున్నారు. <sup>9</sup>వీళ్ళు ముందుకు పోలేరు. మోషేను ఎదిరించిన వాళ్ళలాగే వీళ్ళ అవేకం ప్రతి ఒక్కరికి తెలుస్తుంది.

**చివరి మాట**

<sup>10</sup>కాని, నీకు నా ఉపదేశాలు, నా జీవితం, నా ఉద్దేశ్యం, నా విశ్వాసం, నా శాంతం, నా ప్రేమ, నా సహనం, <sup>11</sup>అంతియొకయ, ఈకొనియ, లుస్త్ర పట్టణాల్లో నేను అనుభవించిన జీవితం, నా బాధలు, ఇవన్నీ పూర్తిగా తెలుసు. ఇన్ని జరిగినా దేవుడు నన్ను బిట్టనండి రక్షించాడు. <sup>12</sup>యేను క్రీస్తులో ఆధ్యాత్మికంగా జీవించాలనుకొన్న ప్రతి ఒక్కడూ హింసించబడతాడు. <sup>13</sup>దుష్టులు, వేషధారులు, మోసంచేస్తూ, మోసపోతూ ఉంటారు. ఇది రోజూ రోజూకూ అధికమవుతుంది.

<sup>14</sup>కాని, నీవు ఎవరినుండి నేర్చుకొన్నావో తెలుసు. కనుక, నీవు నేర్చుకొన్న వాటిని, విశ్వసించిన వాటిని పాటించు ఉండు. <sup>15</sup>అంతేకాక, నీవు నీ చిన్ననాటినుండి పవిత్ర గ్రంథాలు తెలిసిన వాడవు. అవినిలో జ్ఞానం కలిగించి యేను క్రీస్తు పట్ల నీకున్న విశ్వాసం మూలంగా రక్షణను ప్రసాదించాయి. <sup>16</sup>తెభనాలన్నీ దేవునిచే ప్రేరేపించబడినవి. నీతిని బోధించటానికి, గద్దించటానికి,

సరిదిద్దటానికి, నీతి విషయం తీర్చిదిద్దు చేయటానికి, ఉపయోగపడతాయి. <sup>17</sup>పిటి ద్వారా దైవజనుడు ప్రతి మంచి కార్యాన్ని చేయటానికి సంపూర్ణంగా తయారు కాగలడు.

**4** చనిపోయిన వాళ్ళపై, బతికివున్న వాళ్ళపై తీర్పు చెప్పే దేవుని సమక్షంలో యేసు క్రీస్తు సమక్షంలో నీకొక ఆజ్ఞ యిస్తున్నాను. ఆయన ప్రత్యక్షంకానున్నాడ కనుక, ఆయన రాజ్యం రానున్నది కనుక, నీకివిధంగా ఆజ్ఞాపిస్తున్నాను. <sup>2</sup>దైవ సందేశాన్ని ప్రకటించు. అన్ని సమయాల్లో సిద్ధంగా ఉండు. తప్పులు సరిదిద్దుతూ, అవసరమేతే గద్దెనూ, ప్రోత్సాహమీనూ, సహనంతో బోధిస్తూ ఉండు. <sup>3</sup>ప్రజలు మంచి ఉపదేశాలు వినటం మాని వేసే సమయం వస్తుంది. వాళ్ళు తమ యిష్టం వచ్చినట్లు చేస్తారు. తాము వినదలచిన లౌకికమైన వాటిని చెప్పే గతిగే వండితుల్ని తమ మట్టు ప్రోగుచేసుకొంటారు. <sup>4</sup>సత్యం వినటం మాని, పురాణాలను వింటారు. <sup>5</sup>కాని అన్ని విషయాల్లో నిగ్రహంగా ఉండు. కష్టాలు ఓర్చుకో. సువార్త ప్రచారం చెయ్యటానికి కష్టించి పనిచెయ్యి. నీ సేవా సంబంధంలో చెయ్యవలసిన కర్తవ్యాలు పూర్తిగా నిర్వర్తించు.

<sup>6</sup>నా ప్రాణాలు ధారపోయవలసిన గడియ దగ్గరకు వచ్చింది. నేను వెళ్ళే సమయంవచ్చింది. <sup>7</sup>ఈ పోటీలో నేను బాగా పరుగెత్తాను. విశ్వాసాన్ని వదులుకోకుండా పందెం ముగించాను. <sup>8</sup>ఇప్పుడు 'నీతి' అనే కిరీటం నా కోసం కాచుకొని ఉంది. నీతిగా తీర్పు చేప్పే ప్రభువు 'ఆ రానున్న రోజు' దాన్ని నాకు బహుమతిగా యిస్తాడు. నాకే కాక, ఆయన రాక కోసం నిరీక్షిస్తున్న వాళ్ళందరికీ ఆ బహుమతి లభిస్తుంది.

### వ్యక్తిగత సలహాలు

<sup>9</sup>నా దగ్గరకు త్వరలో రావటానికి సాధ్యమైనంత ప్రయత్నం చెయ్యి. <sup>10</sup>ఎందుకంటే, 'దేమ' ప్రపంచం మీద వ్యామోహంవల్ల నన్ను వదిలి డెప్పులా నీకకు వెళ్ళి

పొయ్యాడు. క్రోస్టా, గలతీయకు వెళ్ళిపొయ్యాడు. తీతు, దలమతీయకు వెళ్ళిపొయ్యాడు. <sup>11</sup>లూకా మాత్రము నాతో ఉన్నాడు. మార్కు ఎక్కడ ఉన్నాడో కనుక్కోని నీ వెంట పిలుచుకొనిరా. నా ఈ సేవా కార్యక్రమంలో అతని సహాయం నాకు ఉపయోగపడుతుంది. <sup>12</sup>తుకికును ఎఫెసుకు పంపాను.

<sup>13</sup>నేను త్రోయలో ఉన్నప్పుడు కర్నూ యింట్లో నా అంగీ మరచిపొయ్యాను. దాన్ని, గ్రంథాలను, ముఖ్యంగా తోలు కాగితాల గ్రంథాలను, తీసుకొనిరా.

<sup>14</sup>కంచరి అలెక్సాండ్రు నాకు చాలా అపకారం చేసాడు. అతడు చేసిన దానికి ప్రభువు అతనికి తగిన శిక్ష విధిస్తాడు. <sup>15</sup>అతడు మన సందేశాన్ని చాలా తీవ్రంగా విమర్శిస్తాడు కనుక, అతని విషయంలో నీవు కూడా జాగ్రత్తగా ఉండు. <sup>16</sup>నా విషయంలో మొదటి సారి విచారణ జరిగినప్పుడు నాకు ఎవ్వరూ సహాయం చెయ్యలేదు. అందరు నన్ను ఒంటరిగా వదిలి వెళ్ళి పొయ్యారు. దేవుడు వాళ్ళను క్షమించు గాక! <sup>17</sup>నా ద్వారా సువార్త ప్రకటింపబడాలని యూదులుకాని వాళ్ళందరు వినాలని ప్రభువు నా ప్రక్కన నిలబడి నాకు శక్తినిచ్చాడు. సింహాల్ నోటినుండి నన్ను కాపాడాడు. <sup>18</sup>ప్రభువు నాకు ఏ విధమైన కీడు సంభవించకుండా నన్ను కాపాడి, క్షేమంగా పరలోకంలో ఉన్న తన రాజ్యానికి పిలుచుకు వెళ్ళాడు. ఆయనకు చిరకాలం మహిమ కలుగుగాక! ఆమేన్. <sup>19</sup>ప్రిస్కిల్లను, అకులను, ఒనెసిఫోరు కుటుంబం వాళ్ళకు నా వందనాలు చెప్పు. <sup>20</sup>ఎరస్తు, కొరింథులోనే ఉండి పొయ్యాడు. త్రోఫిము జబ్బుతో ఉండటం వల్ల అతణ్ణి మిలేతులో వదలవలసి వచ్చింది. <sup>21</sup>చలి కాలానికి ముందే నీవిక్కడికి రావటానికి గట్టిగా ప్రయత్నించు.

యుబూలు, ఫుదే, లిను, క్లొదియ, మిగతా సోదరులందరు నీకు వందనాలు చెప్పుచున్నారు.

<sup>22</sup>ప్రభువు నీ ఆత్మకు తోడై యుండును గాక! దైవానుగ్రహం సీపై ఉండుగాక!